



Eritrean National Council for Democratic Change  
Executive Office

## መግለጺ ኤርትራዊ ሃገራዊ ባይቶ ንዲሞክራሲያዊ ለውጢ ብኢጋጣሚ ዝኸሪ ሓርነት ኤርትራ

**ክቡር ህዝቢ ኤርትራ ኣብ ሃገርን ኣብ ወጻእን !**

ሎሚ ኣብ'ዛ ታሪኻዊት መዓልቲ ዝኸሪ መበል 31 ዓመት፣ ዓወት ሰውራና ዝተረጋገጸላ ዕለት፣ ሃገርና ኤርትራ ካብ ባዕዳዊ መግዛእቲ ኢትዮጵያ ነጻ ዝወጸትሉ ዝኸሪ እነበዕለላ ዕለት ኢያ። በዚ ኢጋጣሚ ዝኸሪ ኤርትራዊ ሃገራዊ ባይቶ ንዲሞክራሲያዊ ለውጢን ምስ ኩሎም ፖለቲካውን በርጌሳውን ሓይልታቱን ንምዑት ህዝብና ናይ ዮሃና መልእኽቲ የመሓላልፍ። እዚ ነጻነት ዝብላጥጥ ንደብዳቤ ዓመታት ዝወሰደ ሰላማውን ብረታውን ቃልሲ ህዝብናን፣ ኣብኡ ብዝተኸፍሰ ሰፍ ዘይበል መስዋእትን ዝተረጋገጸ ነጻነት ብምጃኑ ንውሉድ ወለዶ እንኸርዓሉ ታሪኽ ኢያ።

እዛ ብልጽቲ ዕለት ዝኣ ነበዕለሉ ኣብ ዘለናሉ ኢጋጣሚ፣ ነቶም ክቡር ህይወቶም ብምብጃው ሃገር ብምሉእ ዘጸልለላ ናይ ሓርነትና ናጽነትና ፈልሲ ዝተኸሉን ዝኸሰኹሉን ጀጋኑ ሰውኣትናን፣ ሓርበኛታት ተጋደልትናን፣ መዳርግቲ ዘይርከቦ ክብርን መጎሰን ይበጸሓዮም። ኣብዚ መዳይ'ዚ ነቲ ብተወፋይነት፣ እቲ ኩሉ ዝውንና ትሕዝቶ ከይበቐቐ ንሰውርኡ ዝግንገል ህዝብና፣ ብፍላይ ድማ ሓረስቶትን ጎሶትን ኣካላት ሕብረተሰብና፣ ብሳልጶም ጸላኢ ብዘሕፍር ኣገባብ ተሳዓሩ፣ ሃገርና ኤርትራ ነጻን ልዑላዊትን ሃገር ክትከውን በቐዕት።

**ክቡር ህዝቢ ኤርትራ !  
ክቡራት ኣሕዋትን ማሓዙትን ህዝብና !**

ህዝቢ ኤርትራ ብዘይንቐ ቃልሲ፣ መላእ መራቱ ሓራ ከውጽእ ምስ በቐዕ፣ ኣብ ትሕቲ ሰንሰለታዊ መዋእል መግዛእታትን ንዓሰርተታት ዓመታት ክሕልፎ ካብ ዝጸንሐ ሕሱም ህይወት ተናገሩ፣ ኣብ ትሕቲቲ፣ ብማዕረ ተሳትፎ ፖለቲካውን ማሕበራውን ኣካውና ሕብረተሰብና ዝቐውም፣ ፍትሕን፣ ማዕርነትን ግዝአተ ሕግን ዝነገሶ ስርዓት ብምትካል፣ ኣብ ሃገሩ መሰሉን ክብሩን ተሓልዮ ዝነብረሉ ሓዲሽ ህምት ተፈጠሩ ኣሎ ዝበል ዓቢ ተስፋታት ኣሕደረ። እንተኾነ ግን፣ እቲ ድሕሪ ናጽነት ስልጣን ዝበሓተ መሪሕነት ህዝባዊ ግንባር ሓርነት ኤርትራ ብዝወሰደ ኣግላሊ ፖሊሲታት፣ ናይ ህዝብና ሕልምን ባህግን በኒኑ ተረፈ። እዚ ጉጅለ'ዚ ካብ'ታ ስልጣን ዝበሓተላ ግዜ ጀሚሩ፣ ኣብ ኩሉ መዳያት ኣዕናዊ ፖሊሲታት ብምኽታል፣ ሃገርና ኤርትራ ናብ ዓባይ ቤት ማእሰርቲ ቀየራ። መንእሰያትና ገደብ ኣልቦ ናብ ዝኾነ ግዴታዊ ዕስክርና ክጓርቶም ጀመረ። ልሉያት መራሕትን ካድራትን ሃገራውያን ውድባት፣ ኣባላት ህዝባዊ ግንባር ከይተረፉ ዝርከቡዎም፣ ኣሽሓት ተቓለስቲ ብዘይ ክስን ፍርድን ኣብ ቤት ማእሰርቲ ከም ዝበልዩ ገበረ። ምስ ኩሎም ጎረባብቲ ሃገራት ግርጭት ብምጽሕታር፣ ኣብ ኣዕናዊ ውግኣት ኣተወ። ህዝብና ይኹነ ኣህዛብ ጉረባብትና ከቢድ ዋጋ ከፈሉ። ብሰንኪ ኣዕናዊ መርሆ ስርዓት ህግደፍ፣ ኣሽሓት ኤርትራውያን፣ ብፍላይ ድማ መንእሰያትና፣ ዝፈትውዋ ሃገርም ራሕራሕም እግርም ናብ ዝመርሖም ሰላም ንምርካብ ክሰደዱ ተገደዱ። ካብ'ዚ ሓሊፉ'ውን፣ ነቶም ቀንዲ መነሃርያ ሰውራና ዝነበሩን፣ ብሰንኪ ባርባራዊ ተግባራት ባዕዳዊ ጸላኢ ኣብ ሱዳንን የመንን ካልኣት ጎረባብቲ ሃገራት ዝተሰደዱ ኤርትራውያን፣ ንሃገርም ተመሊሶም ንኸይጣየሱ፣ ስርዓት ህግደፍ ኮነ ኢሉ ብመጽናዕቲ ዕንቅፋታት ብምፍጣር ንኸይምለሱ ገበረ።

**ተቓላሳይ ሓፋሽ ህዝብና !**

ኣብዚ እዋንዚ ኤርትራ ሃገርናን ዞባናን ብምሉኡን ኣብ ኣዚዮ ሓደገኛ ዝኾነ ፖለቲካውን ጸጣታውን ኩነታት ይርከቡ። ሓደገኛ ውጽኢት ናይ'ቲ ስርዓት ኤርትራ ኣካሉ ዝኾኑ ውሽጣዊ ውግእ ኢትዮጵያ፣ ንኢትዮጵያ ጥራሕ ዘይኮነስ፣ ንኤርትራን ንበምሉኡ ዞናናን ብኣሉታ ኣንጻላሊይዎ ይርከብ። እቲ ኣዚዮ ዞፍርሕ ድማ፣ ኣብዚ እዋንዚ ኣብ ዶባት ኤርትራን ኢትዮጵያን ወተሃደራዊ ሓይልታት ተጸፍጺፉ፣ እቲ ዝጸንሐ ወጥርን ውግእን ናብ ዝለዓለ ደረጃ ተሰጋጊሩ ምህላወ ኢያ። ኩለመዳያዊ ዕንወትን፣ መቐዘፍቲ ህይወት ዓሰርተታት

አሸሐት ኤርትራውያንን ኢትዮጵያውያንን ዝመለኦ ከንቱ ኩናት፣ መሊሱ ካብ ቅድሚ ሕጂ ብዘገደደ ከባራዕ ምዃኑ ዘመልከት ሓደገኛ ምቕርራባት ይካየድ ምህላዉ ዓቢ ሰግኣት ኣሕዲሩ ይርከብ። ካብዚ ሰግኣት'ዚ ብምብጋስን ተሰቢምዎ ዘሎ ሃገራውን ሰብኣውን ሓላፍነት ደሪኽዎን፣ ኤርትራዊ ሃገራዊ ባይቶ ንዲሞክራሲያዊ ለውጢ፣ ኩሎም ወገናት ሓላፍነታዊ ትዕግስቲ ከርይእዮን፣ ወጥሪ ዘጋድድን ናብ ሓደሽ ሓደገኛ ኩናት ካብ ዘምርሕን፣ ዝኾነ ይኹን ስጉምትታት ከይወሰዱን ኣትሪሩ ይጽውዕ። ኣብዚ መዳይ'ዚ፣ ስርዓት ኤርትራ ሒዝዎ ዘሎ ኣዕናዊ ፖሊሲ ፍሉጥ ኮይኑ፣ ኣብ ውሽጢ መሬት ኤርትራ ዕጡቓት ሓይልታት ኢትዮጵያ ሓቕፉ። ኣብ ውሽጣዊ ግርጭት ኢትዮጵያ ጣልቃ ምእታዉ ደው ከቡሎን፣ ሰራዊት ኤርትራ ካብ ዝተፈላለዩ ዞናታት ኢትዮጵያ ሰሒቡ ናብ ኣህጉራዊ ደባት ኤርትራ ክመልሶን፣ ከም ዝሰሓቡ'ውን ንማሕበረሰብ ዓለም ከረጋግጽን፣ ኤርትራዊ ሃገራዊ ባይቶ ኣትሪሩ ይጽውዕ። እዚ ምስ ዝፍጸም ከኣ፣ ህዝቢ ኤርትራ ነቲ መሪርን ነዊሕን ቃልሲ ብምክያድ ሰፍ ዘይብል ዋጋ ብምክፋልን ዘረጋግጽ ልዑላውነቱን ሃገራዊ ናጽነቱን፣ ብሓይልታት ኢትዮጵያ ይኹን ብኻልእ ባዕዳዊ ሓይልታት ክገሃስ ከም ዘየፍቅድ ንኹሉ ብሩህ ክኸውን ይግባእ። ብዛዕባቲ ኣብ ትግራይ ብኹሎም ተጋራጨውቲ ወገናት፣ እንተላይ ብሓይልታት ኤርትራ፣ ዝተፈጸመ ሰፊሕ ግህሲታት፣ ዝምልከቶም ኣህጉራውያን ትካላት ግሉጽ መርመራ ብምክያድ፣ ገበነኛታት ናብ ኣህጉራዊ ቤት ፍርዲ ክቕርቡ ደጊምና ንጽውዕ። ነዚ ኣጋጣሚ'ዚ ተጠቂምና፣ መንግስቲ ኢትዮጵያ ምስ ዲክታቶርያዊ ስርዓት ኤርትራ ዘለዎ ዝምድና ዳግም ክሓስቡሉን፣ ብመሰረት ዝምልከቶ ኣህጉራዊ ቤት ፍርዲ ዝተበየነ ፍርዲ፣ ምሕንጻድ ዶብ ምስ ኤርትራ ብቐልጡፍ ኣብ ግብሪ ከውዕሎን ንጽውዕ።

**ክቡራት ፈተውትን ማሓዞትን ህዝብናን**

ኣብዚ ክቡር መዓልቲ ናጸነትና፣ ሃገራዊ ቃልሲና ብምድጋፍ፣ ዝተፍለለዩ ሓዝት ንሰውረና ብምብርካቶምን፣ ኣማእት ኣሸሐት ስደተኛታትና ብምዕቓብምን፣ ብዓሰርተታት ኣሸሐት ዝቕጽጹ ዜጋታትና ኣብ ዝተፈላለዩ ትምርታዊ ትካላት ናይ ትምህርቲ ዕድል ዝኸፈቱን ናይ ሰራሕ ዕድል ክረኽቡ ዝገበሩን፣ ንኹሎም ኣሕዋትና ኣህዝባን ፈተውትና ሃገራትን፣ ኤርትራዊ ሃገራዊ ባይቶ ንዲሞክራሲያዊ ለውጢ ልዑል ምስጋና የቕርብ። ሕጂ'ውን ከም ትማሊ፣ ፈተውትና ዝኾኑ ኣህዛብን ሃገራትን፣ ህዝብና ኣብ ትሕቲ ምልካዊ ምሕደራ ዝሓልፎ ዘሎ ኣሲቃቂ ህይወት ኣቐልቦ ክገብርሉን፣ ንተቓላሳይ ህዝብና ዘድሊ ፖለቲካውን ሞራላውን ደገፋቶም ክልግሱሉ ንምሕጻን፣ ገባቲ ስርዓት ህግደፍ ለጊሱ ህዝቢ ዝደልዮ ቅጥፅ ስርዓት ምስ ዝትከል፣ ኣብ ዞናን ርግኣት ኣብ ምስፋን ዓቢ ግደ ክህልው ምዃኑን፣ ኣብ መንጎ ሃገራትና ነባሪ ምትሕግጋዝን ምምልላእን ክረጋገጽ ምዃኑ ዕግባትና ምዃኑ ኤርትራዊ ሃገራዊ ባይቶ ንዲሞክራሲያዊ ለውጢ ክረጋገጽ ይፈቱ።

**ክቡር ህዝቢ ኤርትራን ኣባላት ሰራዊትን ኣብ ዝተፈላለዩ ትካላት ሃገር ትርከቡ ኤርትራውያንን !**

ብኣጋጣሚ ነጻነትና፣ ነቲ ክቡር ዋጋ ከፊሉ ነዛ ታሪኻዊት መዓልቲ ክውን ዝገበረ ህዝብና ልዑል መጎስን ኣድናቕትናን ክንገልጽ ንፈቱ። ብፍላይ ድማ ቦቲ ንጹህን ክቡርን ደሞም፣ መንገዲ ሓርነትን ክብርን ኩርዓትን ዝመድመዱልና ሓርባታት ሰውኣት ሰውራ ኤርትራ፣ ዘልኣለማዊ ክብርን መጎስን ይብጻሓዮም። ዕላማታት ሰውራን መሊኡ ክትግበርን፣ ሓርነትን ፍትሕን ማዕርነትን ዝሰፈና ሃገር ንምህንጻን፣ ኣብ ሃገርናን ኣብ ወጻእን ዝነበር ህዝብና፣ ቃልሲታቱ ክኸዕብት ኣትሪርና ንጽውዕ። ብተወሳኺ፣ ዝተፈላለዩ ወተሃደራዊ መዓርግ ዘለዎምን ተራ ኣባላት ሰራዊትን፣ ከምኡ'ውን ኣብ ዝተፈላለዩ መንግስታዊ ትካላት ተዋፊሮም ዝርከቡ ሃገራውያንን፣ ህዝብና ንልዕሊ 31 ዓመታት ካብ ዘሕልፎ ዘሎ ግፍዕን መከራን ንክገላገልን፣ ልዑላውነት ሃገርናን ሓድነት መሬትና ኣብ ምዕቓብን፣ እጃቶም ክበርከቱን ደጊምና ንጽውዕ።

ሓርነትን ነጻነትን ኤርትራ ብክብሪ ተሓሊዩ ይንበር !!  
ዓወት ንቃልሲ ህዝቢ ኤርትራ ምእንቲ ዲሞክራሲያዊ ለውጢ!!  
ክብርን ዘልዓለማዊ ዝክርን ንጅጋኑ ስወኣትና !!

ፈጻሚ ቤት ጽሕፈት  
ኤርትራዊ ሃገራዊ ባይቶ ንዲሞክራሲያዊ ለውጢ  
24 ግንቦት 2022